



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 29.05.2024

പ്രധാനവാർത്തകൾ

1. രാജ്യത്ത് ലോക്സഭാ തിരഞ്ഞെടുപ്പിന്റെ അവസാന ഘട്ടത്തിലേക്കുള്ള പരസ്യ പ്രചാരണത്തിന് നാളെ സമാപനം; വോട്ടെടുപ്പ് ജൂൺ ഒന്നിന്.
2. സംസ്ഥാനത്ത് ശക്തമായ മഴ തുടരുന്നു; അഞ്ച് ജില്ലകളിൽ ഓറഞ്ച് ജാഗ്രത; വിവിധ ഇടങ്ങളിൽ വെള്ളപ്പൊക്കവും, നാശനഷ്ടവും.
3. സംസ്ഥാനത്ത് അങ്കണവാടി പ്രവേശനോത്സവം നാളെ; ചെറുധാന്യങ്ങളിലൂടെ കുട്ടികളുടെ പോഷകമൂല്യം ഉറപ്പാക്കും.
4. ആലപ്പുഴയിൽ കാറിനുള്ളിൽ സ്വിമ്മിംഗ് പൂൾ ഒരുക്കിയ യൂട്യൂബർക്കെതിരെ നടപടി; കാര്യമയ്യുടേയും ഡ്രൈവറുടേയും ലൈസൻസ് റദ്ദാക്കി.
5. ഫ്രഞ്ച് ഓപ്പൺ ടെന്നീസിൽ, ഇന്ത്യൻ താരങ്ങളായ രോഹൻ ബൊപ്പണ്ണയും യുക്തി ഭാംബ്രിയും പുരുഷ ഡബിൾസ് ആദ്യ റൗണ്ടിൽ ഇന്ന് മത്സരിക്കും.

ഏഴാം ഘട്ട ലോക്സഭാ തിരഞ്ഞെടുപ്പ്

ഏഴാം ഘട്ട ലോക്സഭാ തിരഞ്ഞെടുപ്പിന്റെ പരസ്യപ്രചാരണം നാളെ അവസാനിക്കും. 57 ലോക്സഭാ മണ്ഡലങ്ങളിലേക്ക് ജൂൺ ഒന്നിനാണ് അവസാന ഘട്ടത്തിൽ വോട്ടെടുപ്പ് നടക്കുന്നത്. പ്രമുഖ നേതാക്കൾ മണ്ഡലങ്ങളിൽ പര്യടനം തുടരുകയാണ്. പ്രധാനമന്ത്രിയും, ബിജെപിയുടെ മുതിർന്ന നേതാവുമായ നരേന്ദ്ര മോദി ഇന്ന് പശ്ചിമബംഗാൾ, ഓഡീഷ സംസ്ഥാനങ്ങളിൽ വിവിധ മണ്ഡലങ്ങളിൽ പ്രചാരണം നടത്തും. കോൺഗ്രസ് നേതാവ് രാഹുൽ ഗാന്ധി നാളെ ത്യാർഖണ്ഡിലെ ധുംകയിൽ പ്രചാരണത്തിനിറങ്ങും.

പ്രധാനമന്ത്രി - കന്യാകുമാരി

പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്ര മോദി മൂന്നുദിവസത്തെ സന്ദർശനത്തിനായി നാളെ കന്യാകുമാരിയിലെത്തും. തുടർന്ന് വിവേകാനന്ദപ്പാറയിൽ സന്ദർശനം നടത്തുന്ന അദ്ദേഹം, സ്വാമി വിവേകാനന്ദൻ ധ്യാനത്തിലിരുന്ന ധ്യാൻ മണ്ഡപത്തിലും സമയം ചെലവഴിക്കും.

മഴ - സംസ്ഥാനം

സംസ്ഥാനത്ത് കനത്ത മഴ തുടരുന്നു. ശക്തമായ മഴയ്ക്ക് സാധ്യതയുള്ളതിനാൽ കൊല്ലം, പത്തനംതിട്ട, ആലപ്പുഴ, കോട്ടയം, എറണാകുളം ജില്ലകളിൽ കേന്ദ്ര കാലാവസ്ഥാ വകുപ്പ് ഓറഞ്ച് ജാഗ്രത പ്രഖ്യാപിച്ചു. തിരുവനന്തപുരം, , ഇടുക്കി, തൃശൂർ ജില്ലകളിൽ മഞ്ഞ ജാഗ്രതയാണ്. തിരുവനന്തപുരം, എറണാകുളം ഉൾപ്പെടെയുള്ള ജില്ലകളിൽ മഴ വലിയതോതിൽ നാശം വിതച്ചു. നിരവധി ദുരിതാശ്വാസ ക്യാമ്പുകൾ ആരംഭിച്ചിട്ടുണ്ട്. തെക്കൻ തമിഴ് നാട് തീരത്തിനു മുകളിൽ ചക്രവാതചുഴി നിലനിൽക്കുന്നതിനാൽ സംസ്ഥാനത്ത് അടുത്ത

7 ദിവസം വ്യാപക മഴ തുടരും. കാലവർഷം വെള്ളിയാഴ്ചയോടെ കേരളത്തിൽ എത്തിച്ചേരാനാണ് സാധ്യതയെന്നും കാലാവസ്ഥാ വകുപ്പ് അറിയിച്ചു. തെക്കൻ കേരള-ലക്ഷദ്വീപ് തീരങ്ങളിൽ മത്സ്യബന്ധനത്തിന് പോകരുതെന്നും മുന്നറിയിപ്പുണ്ട്.

ആലപ്പുഴ (ഇൻട്രോ)

ആലപ്പുഴ കനത്ത മഴയിൽ നൂറുകണക്കിന് വീടുകൾ വെള്ളത്തിലായി. ഇന്നലെ രാത്രി തുടങ്ങിയ മഴ ഇപ്പോഴും തുടരുകയാണ്. ഒരു മരണവും റിപ്പോർട്ട് ചെയ്തു. വിശദാംശങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ.രവീകുമാർ.....

(വോയ്സ്....)

മഴ - പത്തനംതിട്ട

പത്തനംതിട്ട ജില്ലയിൽ ഇന്നും മഴ തുടരുന്നതിനാൽ അതീവ ജാഗ്രത പാലിക്കണമെന്ന് ദുരന്ത നിവാരണ അതോറിറ്റി. ജില്ലയിൽ കൂടുതൽ മഴ ലഭിച്ചത് മണ്ണിറ, മാലക്കര, തിരുവല്ല ഭാഗങ്ങളിലാണ്. അച്ചൻകോവിൽ നദിയുടെ പന്തളം പ്രദേശം, മണിമല നദിയിലെ വള്ളംകുളം എന്നീ ഭാഗങ്ങളിൽ അപകട നിലക്കും മുകളിൽ ജലനിരപ്പ് ഉയർന്നിട്ടുണ്ട്.

കോട്ടയം (ഇൻട്രോ)

കോട്ടയം ജില്ലയിൽ ഇന്നലെ പെയ്ത കനത്ത മഴയിലും, മലയോരമേഖലയിൽ ഉണ്ടായ ഉരുൾപൊട്ടലിലും മണ്ണിടിച്ചിലിലും ഉണ്ടായ ദുരിതം തുടരുന്നു. ഇന്ന് മഴയ്ക്ക് അല്പം ശമനമുണ്ട്. വിശദാംശങ്ങളുമായി ആകാശവാണി കോട്ടയം ജില്ലാ പ്രതിനിധി ടോം മാത്യു.....

(വോയ്സ്....)

ദിവസങ്ങളായി വനമേഖലയിൽ നിന്നും ചെന്നായ്ക്കുട്ടി മിറങ്ങി പ്രദേശത്തെ വളർത്തുമൃഗങ്ങളെ കൊലപ്പെടുത്തുന്നത് പതിവാണ്. ഇതേ തുടർന്ന് പ്രദേശവാസികൾ ഭീതിയിലാണ്.

പഞ്ചഗുസ്തി

ഉസ്ബെക്കിസ്ഥാനിൽ നടന്ന ഏഷ്യൻ പഞ്ചഗുസ്തി ചാമ്പ്യൻഷിപ്പിൽ ഇന്ത്യയ്ക്ക് ഏഴ് മെഡൽ. ഒരു സ്വർണവും ആറ് വെങ്കലവുമാണ് ഇന്ത്യ നേടിയത്. ശ്രീമന്ത് ത്യാ, ഒരു സ്വർണ്ണവും ഒരു വെങ്കലവും നേടി ഇന്ത്യക്കായി മികച്ച പ്രകടനം കാഴ്ച വച്ചു. ലക്ഷ്മൺ സിംഗ് ഭണ്ഡാരി, സച്ചിൻ ഗോയൽ, ഐബി ലൊല്ലെൻ എന്നിവരാണ് ഇന്ത്യയ്ക്ക് വേണ്ടി മെഡൽ നേടിയ മറ്റ് താരങ്ങൾ.

ഫ്രഞ്ച് ഓപ്പൺ ടെന്നീസ്

ഫ്രഞ്ച് ഓപ്പൺ ടെന്നീസിൽ, ഇന്ത്യൻ താരങ്ങളായ രോഹൻ ബൊപ്പണ്ണയും യുകി ഭാംബ്രിയും പുരുഷ ഡബിൾസ് ആദ്യ റൗണ്ടിൽ ഇന്ന് മത്സരത്തിനിറങ്ങും. ബൊപ്പണ്ണ - ഓസ്ട്രേലിയയുടെ മാത്യു എബ്ഡൻ സഖ്യം ഫിൻലൻഡ്-ഹംഗറി സഖ്യത്തെയാണ് നേരിടുന്നത്. യുകി ഭാംബ്രി-അൽബാനോ ഒലിവെറ്റി സഖ്യം റഷ്യ -ഓസ്ട്രേലിയ സഖ്യത്തെയും നേരിടും.

അരവിന്ദ് കേജിവാൾ

ഡൽഹി മദ്യനയഅഴിമതിക്കേസിൽ ഇടക്കാലജാമ്യം ഏഴ് ദിവസം കൂടി നീട്ടണമെന്ന് ആവശ്യപ്പെട്ട് ഡൽഹി മുഖ്യമന്ത്രി അരവിന്ദ് കേജിവാൾ നൽകിയ ഹർജി അംഗീകരിക്കാനാകില്ലെന്ന് സുപ്രീംകോടതി രജിസ്ട്രി. ജാമ്യ കാലാവധി കഴിഞ്ഞ് അടുത്ത മാസം രണ്ടാം തീയതി ജയിലിലേക്ക് മടങ്ങാനിരിക്കെയാണ് അരവിന്ദ് കേജിവാൾ ഹർജി സമർപ്പിച്ചത്. ജാമ്യത്തിനായി വിചാരണക്കോടതിയെ സമീപിക്കുവാൻ നേരത്തെ സുപ്രീം കോടതി നിർദ്ദേശിച്ചിരുന്നു.

സമാധാനപാലകർ

ഐക്യരാഷ്ട്രസഭയുടെ അന്താരാഷ്ട്ര സമാധാനപാലകരുടെ ദിനമായ ഇന്ന് വിദേശകാര്യ മന്ത്രി എസ്.ജയശങ്കർ സേനാഗംകൾക്ക് ആശംസകൾ അറിയിച്ചു. സംഘർഷബാധിത പ്രദേശങ്ങളിൽ സമാധാനവും സുരക്ഷയും നിലനിർത്താൻ സ്വയം അർപ്പിക്കുന്ന ധീരരുടെ സേവനങ്ങൾ ആദരവ് അർഹിക്കുന്നതാണെന്ന് പറഞ്ഞ ഡോ. ജയശങ്കർ സാമൂഹ്യ മാധ്യമത്തിൽ നൽകിയ കുറിപ്പിൽ അവർക്ക് അഭിവാദ്യവും അർപ്പിച്ചു.

വിഷു ബമ്പർ ഭാഗ്യക്കുറി

വിഷു ബമ്പർ ഭാഗ്യക്കുറിയുടെ നറുക്കെടുപ്പ് ഇന്ന് നടക്കും . ഉച്ചയ്ക്ക് രണ്ടു മണിക്കാണ് നറുക്കെടുപ്പ്. 12 കോടി രൂപയാണ് ഒന്നാം സമ്മാനം. 42 ലക്ഷം ടിക്കറ്റുകളാണ് ഇത്തവണ അച്ചടിച്ചത്. 300 രൂപയാണ് ടിക്കറ്റ് നിരക്ക്. നറുക്കെടുപ്പിനോടനുബന്ധിച്ച് മൺസൂൺ ബമ്പറിന്റെ പ്രകാശനവും നടക്കും.

ആകാശവാണി - തിരുവനന്തപുരം

ആകാശവാണി തിരുവനന്തപുരം നിലയത്തിന്റെ 75-ാം വാർഷികത്തോടനുബന്ധിച്ചുള്ള പ്രതിമാസ പ്രഭാഷണ പരമ്പര നാളെ വൈകിട്ട് കോന്നി ഗവൺമെന്റ് ഹയർ സെക്കൻററി സ്കൂൾ ആഡിറ്റോറിയത്തിൽ നടക്കും. പ്രശസ്ത എഴുത്തുകാരനായ കാലടി ശ്രീശങ്കരാ സർവ്വകലാശാല മുൻ പ്രോ വൈസ് ചാൻസലർ ഡോ. കെ. എസ്. രവീകുമാറാണ് പ്രഭാഷണം നടത്തുന്നത്.

ആകാശവാണി - കണ്ണൂർ

ആകാശവാണി കണ്ണൂർ നിലയത്തിന്റെ മുപ്പത്തി നാലാം വാർഷികാഘോഷം ഇന്ന് നടക്കും. റിക്രിയേഷൻ ക്ലബ്ബിന്റെ ആഭിമുഖ്യത്തിൽ ഉച്ചയ്ക്ക് ശേഷം ആകാശവാണി അങ്കണത്തിൽ

വിവിധ കലാപരിപാടികളും സർവ്വീസിൽ നിന്ന് വിരമിക്കുന്നവർക്കുള്ള യാത്രയയപ്പും കുടുംബസംഗമവും ഒരുക്കിയിട്ടുണ്ട്.

വൈശാഖോത്സവം

കണ്ണൂർ കൊട്ടിയൂർ ക്ഷേത്രം വൈശാഖോത്സവത്തിലെ പ്രധാന ചടങ്ങായ ഇളനീർവെപ്പും തിരുവോണം ആരാധനയും ഇന്ന് നടക്കും. ജില്ലയുടെ വിവിധ ഭാഗങ്ങളിൽ നിന്ന് ഇന്നലെ രാത്രിയോടെ ഇളനീർ സംഘങ്ങൾ മണത്തണ സങ്കേതത്തിൽ എത്തി. രാവിലെയോടെ അക്കരെ കൊട്ടിയൂർ ക്ഷേത്രത്തിലേക്ക് ഇളനീർ കാവുകളുമായി സങ്കേതത്തിൽ നിന്ന് (വതക്കാർ യാത്ര തിരിച്ചു. നാളെ ഇളനീരാട്ടവും അഷ്ടമി ആരാധനയും നടക്കും.

സെൻസെക്സ് + സ്വർണം

ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 503 പോയിന്റ് നഷ്ടത്തിൽ 74,667-ലും ദേശീയ ഓഹരി സൂചിക നിഫ്റ്റി 137 പോയിന്റ് നഷ്ടത്തിൽ 22,751ലും വ്യാപാരം പുരോഗമിക്കുന്നു. സ്വർണവിലയിൽ വർധന. പവന് 200 രൂപ വർധിച്ച് 53,680 രൂപയും ഗ്രാമിന് 25 രൂപ വർധിച്ച് 6,710 രൂപയുമാണ് ഇന്നത്തെ വില.

പ്ലസ് വൺ അലോട്ട്മെന്റ്

സംസ്ഥാനത്ത് പ്ലസ് വൺ പ്രവേശനത്തിനുള്ള ഭൂയൽ അലോട്ട്മെന്റ് പ്രസിദ്ധീകരിച്ചു. ആദ്യ അലോട്ട്മെന്റ് അടുത്ത മാസം അഞ്ചിനും രണ്ടാം അലോട്ട്മെന്റ് 12നും മൂന്നാം അലോട്ട്മെന്റ് 19നും പ്രസിദ്ധീകരിക്കും. പ്ലസ് വൺ ക്ലാസുകൾ 24ന് ആരംഭിക്കും.
